



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 नई प्रौद्योगिकियों के प्रभाव का आकलन करने की जरूरत : भागवत

6 मुंबई लोकल ट्रेन बम धमाकों का फैसला और उठते सवाल

7 'उस्ताद भगत सिंह' में पवन कल्याण के साथ नजर आएं गी राशि खाना

फ़र्स्ट टेक

कर्नाटक में नया जातिगत सर्वेक्षण 22 सितंबर से

बेंगलूर। कर्नाटक के मुख्यमंत्री सिद्धरामय्या ने बुधवार को कहा कि सरकार 22 सितंबर से सात अक्टूबर तक राज्य में एक नया 'सामाजिक और शैक्षणिक सर्वेक्षण' करायी। इस सर्वेक्षण को 'जातिगत सर्वेक्षण' के नाम से भी जाना जाता है। कर्नाटक राज्य पिछड़ा वर्ग आयोग को अक्टूबर के अंत तक रिपोर्ट पेश करने का कार्य सौंपा गया है। मुख्यमंत्री सिद्धरामय्या की अध्यक्षता में सामाजिक एवं शैक्षिक सर्वेक्षण पर एक प्रारंभिक बैठक बुधवार को हुई। मुख्यमंत्री कार्यालय की ओर से जारी एक बयान में कहा गया, "पिछड़ा वर्ग आयोग ने सामाजिक और शैक्षणिक सर्वेक्षण करने के लिए सरकार को प्रस्ताव सौंपा है। इसके अनुरूप राज्य के सभी सात करोड़ लोगों का सर्वेक्षण कराया जाएगा। इसका मुख्य उद्देश्य जातिगत भेदभाव को खत्म करना है।"

यूपी में धर्मांतरण रैकेट के तीन और सदस्य गिरफ्तार

लखनऊ/भाषा। मिशन अस्मिता के तहत पिछले दिनों अवैध धर्मांतरण के गिरोह का भंडाफोड़ करने वाली आगरा पुलिस ने बुधवार को गिरोह के तीन और सदस्यों को गिरफ्तार कर लिया। इसके साथ ही अब तक गिरोह के 14 सदस्य पुलिस के हत्थे चढ़ चुके हैं। पुलिस प्रवक्ता ने बताया कि अवैध धर्मांतरण के एक बड़े रैकेट का खुलासा करते हुये आगरा पुलिस ने 22 फरवरी तक 11 सदस्यों को गिरफ्तार कर लिया था। गिरफ्तार लोगों से पूछताछ के आधार पर पुलिस ने आज आईएसबीटी से तीन और सदस्यों को धर दबोचा। उन्होंने बताया कि गिरफ्तार लोगों को जुनैद कुरैशी (30), अब्दुल्ला (20) और अब्दुल रहम (27) शामिल हैं।

केवल चार 'नाविक' उपग्रह निर्धारित सेवाएं प्रदान कर रहे हैं : सरकार

नई दिल्ली/भाषा। सरकार ने बुधवार को संसद में बताया कि भारतीय 'नाविक' प्रणाली द्वारा 'नेविगेशन' (मार्ग निर्देशन) के लिए कक्षा में स्थापित 11 उपग्रहों में से चार उपग्रह भू-स्थिति निर्धारण सहित विभिन्न सेवाएं प्रदान कर रहे हैं। लोकसभा में एक प्रश्न के लिखित उत्तर में केंद्रीय मंत्री जितेन्द्र सिंह ने बताया कि 11 उपग्रहों में से चार का उपयोग एकतरफा संदेश प्रसारण के लिए किया जा रहा, दो लक्षित कक्षा तक नहीं पहुंच पाए और एक को उसकी उपयोग-अवधि समाप्त होने के बाद निष्क्रिय कर दिया गया। सिंह ने बताया कि भारतीय अंतरिक्ष अनुसंधान संगठन (इसरो) इस साल के अंत तक एनवीएस-03 उपग्रह प्रक्षेपित करने की योजना बना रहा है।

24-07-2025 सुबोद 6:48 बजे 25-07-2025 सुबोद 6:03 बजे

BSE 82,726.64 (+539.83) NSE 25,219.90 (+159.00)

सोना 10,284 रु. (24 कैरट) प्रति ग्राम चांदी 116,534 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

सर्वधर्म समभाव

अगर सभी पद कर समझें, रामायण बाइबिल और कुरान। गुरुगणी का भी करें पाठ, महावीर बुद्ध पर धरे ध्यान। समझें यदि सबका सार तत्व, वैदिक वैज्ञानिक सोच जान। सम्भाव और समरसता से, जानें भारत है क्यों महान।।

यात्रा



प्रधानमंत्री नरेन्द्र मोदी बुधवार को ब्रिटेन और मालदीव की चार दिवसीय यात्रा पर रवाना हुए तथा उन्होंने विश्वास व्यक्त किया कि इससे इन दोनों देशों के साथ भारत के संबंध प्रगाढ़ होंगे। अपने प्रस्थान वक्तव्य में उन्होंने कहा कि भारत और ब्रिटेन के बीच एक व्यापक रणनीतिक साझेदारी है जिसमें हाल के वर्षों में उल्लेखनीय प्रगति हुई है। उन्होंने कहा कि दोनों देशों के बीच विभिन्न क्षेत्रों में सहयोग है, जिसमें व्यापार, निवेश, प्रौद्योगिकी, नवाचार, रक्षा, शिक्षा, अनुसंधान, स्वास्थ्य और लोगों के बीच संबंध शामिल हैं। मोदी ने कहा, "प्रधानमंत्री माननीय सर केअर स्टार्मर के साथ मेरी बैठक के दौरान, हमें अपनी आर्थिक साझेदारी को और मजबूत करने का अवसर मिलेगा, जिसका उद्देश्य दोनों देशों में समृद्धि, विकास और रोजगार सृजन को बढ़ावा देना है।" इस यात्रा के दौरान वह महाराजा चार्ल्स तृतीय से भी मिलेंगे। इसके बाद, मोदी मालदीव के राष्ट्रपति मोहम्मद मुइज़ के निमंत्रण पर इस द्वीप देश की यात्रा करेंगे।

'बुलेट ट्रेन परियोजना का काम 2029 तक पूरा होने की उम्मीद'

दक्षिण भारत राष्ट्रमत
dakshinbharat.com

■ यह परियोजना गुजरात, महाराष्ट्र और दादरा एवं नगर हवेली से होकर गुजरेगी और इसके मुंबई, ठाणे, विरार, बोईसर, वापी, बिलिमोरा, सूरत, भरूच, वडोदरा, आणंद, अहमदाबाद और साबरमती में 12 स्टेशनों पर ठहराव की योजना है।



बोईसर, वापी, बिलिमोरा, सूरत, भरूच, वडोदरा, आणंद, अहमदाबाद और साबरमती में 12 स्टेशनों पर ठहराव की योजना है।

सावन शिवरात्रि



सावन शिवरात्रि पर शिव मंदिरों में भारी संख्या में श्रद्धालु दर्शन और पूजा अर्चना के लिए पहुंच रहे हैं। वाराणसी में, काशी विश्वनाथ मंदिर के मुख्य कार्यपालक अधिकारी (सीईओ) विश्व भूषण मिश्रा ने कहा, आज सुबह से ही मंदिर में श्रद्धालुओं की भारी भीड़ उमड़ रही है और श्रद्धालुओं पर पुष्प वर्षा की जा रही है। पुलिस आयुक्त मोहित अग्रवाल ने कहा कि सीसीटीवी कैमरों और ड्रोन के जरिए विशेष निगरानी की जा रही है। इस बीच, संभल में करीब 46 साल बाद खोले गए प्राचीन कार्तिकेय महादेव मंदिर में भी भारी संख्या में श्रद्धालु आ रहे हैं।

पाकिस्तान भारत के साथ 'सार्वक वार्ता' के लिए तैयार : शहबाज शरीफ

दक्षिण भारत राष्ट्रमत
dakshinbharat.com



इस्लामाबाद/भाषा। पाकिस्तान के प्रधानमंत्री शहबाज शरीफ ने बुधवार को कहा कि उनका देश सभी लंबित मुद्दों को सुलझाने के लिए भारत के साथ "सार्वक बातचीत" के लिए तैयार है। एक आधिकारिक बयान के अनुसार, शरीफ ने ब्रिटिश

उच्चायुक्त जेन मैरियट से बातचीत के दौरान यह टिप्पणी की। मैरियट ने प्रधानमंत्री आवास में शहबाज शरीफ से

मुलाकात की। दोनों ने द्विपक्षीय संबंधों के साथ-साथ दक्षिण एशिया और पश्चिम एशिया की क्षेत्रीय स्थिति पर भी चर्चा की। बयान के अनुसार, "प्रधानमंत्री शरीफ ने पाकिस्तान-भारत गतिरोध के दौरान तनाव कम करने में ब्रिटेन की भूमिका की सराहना की और दोहराया कि पाकिस्तान सभी लंबित मुद्दों पर भारत के साथ सार्वक बातचीत के लिए तैयार है।"

कृत्रिम बुद्धिमत्ता और ब्लॉकचेन जैसे प्रौद्योगिकी का इस्तेमाल करें अधिकारी

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने रक्षा संपदा सेवा अधिकारियों से कृत्रिम बुद्धिमत्ता, ड्रोन-आधारित भूमि सर्वेक्षण, उपग्रह चित्र और संपत्तियों के रिकॉर्ड के रखरखाव के लिए ब्लॉकचेन जैसी अत्याधुनिक प्रौद्योगिकी का कामकाज में इस्तेमाल करने को कहा है।

श्रीमती मुर्मू ने बुधवार को यहां भारतीय रक्षा संपदा सेवा, सैन्य अभियंता सेवा और केंद्रीय जल अभियांत्रिकी सेवा के परियोजनाधीन अधिकारियों के साथ राष्ट्रपति भवन में मुलाकात के दौरान यह बात कही।

रक्षा संपदा सेवा के अधिकारियों को संबोधित करते हुए राष्ट्रपति ने कहा कि तेजी से बदलती प्रौद्योगिकी के इस युग में डिजिटल समाधानों का एकीकरण अत्यंत आवश्यक है। उन्होंने कहा, प्रौद्योगिकी में प्रगति से अवगत



■ तेजी से बदलती प्रौद्योगिकी के इस युग में डिजिटल समाधानों का एकीकरण अत्यंत आवश्यक है : राष्ट्रपति

रहना और उन्हें न केवल कामकाज में लाना उनका कर्तव्य है। कृत्रिम बुद्धिमत्ता, ड्रोन-आधारित भूमि सर्वेक्षण, उपग्रह चित्र और संपत्ति रिकॉर्ड रखरखाव के लिए ब्लॉकचेन अब भविष्य की अवधारणाएं नहीं रह गई हैं, बल्कि ये शासन का हिस्सा बन रही हैं। उन्होंने अधिकारियों से

बुनियादी ढाँचे के विकास में पर्यावरण-अनुकूल पद्धतियों को अपनाने, नवीकरणीय ऊर्जा समाधानों को अपनाने, अपव्यय को कम करने और छावनीयों में जल संरक्षण सुनिश्चित करने की सलाह दी। सैन्य अभियंता सेवा

(एमईएस) के अधिकारियों को संबोधित करते हुए राष्ट्रपति ने कहा कि सैन्य निर्माण के क्षेत्र में उभरते नेतृत्व के रूप में, युवा एमईएस अधिकारियों की न केवल निर्माण, बल्कि जिम्मेदारी के साथ निर्माण करने की भी महत्वपूर्ण जिम्मेदारी है। उन्होंने कहा कि उन्हें सतत विकास को बढ़ावा देने और रक्षा अवसरचक्रा के कार्बन उत्सर्जन को कम करने के लिए नवीकरणीय ऊर्जा स्रोतों को अपनाने पर ध्यान केंद्रित करना चाहिए।

भारत, चीन ने सीमा पर स्थिति की समीक्षा की


नई दिल्ली/भाषा। भारत और चीन ने बुधवार को वास्तविक नियंत्रण रेखा (एलएसी) पर समग्र स्थिति की समीक्षा की और सीमा संबंधी मुद्दों पर विशेष प्रतिनिधियों की वार्ता के लिए आधार तैयार किया। यह समीक्षा दिल्ली में परामर्श एवं समन्वय कार्य तंत्र (डब्ल्यूएमसीसी) की बैठक में की गई। विदेश मंत्रालय ने कहा कि दोनों पक्षों ने इस साल के अंत में भारत में होने वाली विशेष प्रतिनिधियों की अगले दौर की वार्ता की भी तैयारी की। विशेष प्रतिनिधि वार्ता के लिए चीनी विदेश मंत्री वांग यी के भारत आने की संभावना है। वांग और राष्ट्रीय सुरक्षा सलाहकार (एनएएसए) अजित डोभाल इस वार्ता के विशेष प्रतिनिधि हैं। विदेश मंत्रालय ने कहा कि दोनों पक्षों ने भारत-चीन सीमा क्षेत्रों की स्थिति की समीक्षा की। उसने कहा कि दोनों देशों ने सीमावर्ती क्षेत्रों में शांति और सौहार्द की सामान्य स्थिति पर संतोष व्यक्त किया।

हिन्दुस्तान में चुनाव चोरी किए जा रहे हैं : राहुल गांधी

दक्षिण भारत राष्ट्रमत
dakshinbharat.com

नई दिल्ली/भाषा। लोकसभा में नेता प्रतिपक्ष राहुल गांधी ने बिहार में मतदाता सूची के विशेष गहन पुनरीक्षण (एसआईआर) के मुद्दे को लेकर बुधवार को आरोप लगाया कि हिंदुस्तान में चुनाव चोरी किए जा रहे हैं।

गांधी ने संसद परिसर में कहा कि हिन्दुस्तान में चुनाव चोरी किये जा रहे हैं यह वास्तविकता है। उन्होंने कहा कि इंडिया गठबंधन चुप नहीं बैठेगा और संसद से सड़क तक लड़ाई लड़ेगा। उन्होंने कहा कि यह सिर्फ बिहार की बात नहीं है। महाराष्ट्र में भी चोरी की। हमने चुनाव आयोग से मतदाता सूची मांगी, वीडियो मांगे, लेकिन उन्होंने हमें नहीं दिया। नेता विपक्ष ने कहा कि सरकार



क्षेत्र चुना और उसे पूरी तरह से समझा। उन्होंने कहा कि हमें अध्ययन से पता चला है कि कैसे नए मतदाता बनते हैं, कौन वोट करता है और कहां से वोट होता है। उन्होंने दावा किया कि इनको समझ आ गयी है कि हमने इनकी चोरी पकड़ ली है। इसलिए अब बिहार में पूरी व्यवस्था (चुनाव चोरी का) नए तरीके से कर रहे हैं। यह मतदाताओं का नाम हटाएंगे और नए तरीके से सूची बनाएंगे।

आर्कटिक, अंटार्कटिका में गंभीरता से रुचि ले रहा भारत : थरूर

दक्षिण भारत राष्ट्रमत
dakshinbharat.com



नई दिल्ली/भाषा। कांग्रेस सांसद शशि थरूर ने बुधवार को संसद की विदेश मामलों की स्थायी समिति की बैठक की अध्यक्षता करते हुए कहा कि भारत आर्कटिक और अंटार्कटिक के ध्रुवीय क्षेत्रों में गंभीरता से रुचि ले रहा है। विदेश मंत्रालय और पृथ्वी

विकसित देश इन दोनों क्षेत्रों में उपस्थिति के मामले में भारत से आगे हैं, जिनका भू-राजनीतिक महत्व बढ़ता जा रहा है, फिर भी भारत इसमें शामिल हो गया है और दोनों जगहों में गंभीरता से रुचि ले रहा है। उन्होंने कहा कि यह एक बहुत ही असामान्य और दिलचस्प विषय है और उन्होंने इस बात पर जोर दिया कि आर्कटिक और अंटार्कटिक वैज्ञानिक अन्वेषण के लिए बहुत महत्वपूर्ण हैं।

थरूर ने कहा कि आर्कटिक को कुछ भू-राजनीतिक संघर्षों का सामना करना पड़ा है, जबकि अंटार्कटिक को "वैश्विक साझा क्षेत्र" माना जाता है। उन्होंने कहा कि भारत अंटार्कटिक में विशेष रूप से सक्रिय रहा है और वहां उसका एक स्टेशन भी है। बैठक का एजेंडा "आर्कटिक और अंटार्कटिक क्षेत्रों में भारत की भूमिका और उपस्थिति" थी।

उपराष्ट्रपति चुनाव की निर्वाचन आयोग ने तैयारी शुरू की

नई दिल्ली/भाषा। निर्वाचन आयोग (ईसी) ने जगदीप धनखड़ के अचानक इस्तीफा देने के दो दिन बाद बुधवार को कहा कि उसने उपराष्ट्रपति पद के लिए चुनाव कराने की प्रक्रिया शुरू कर दी है। आयोग ने कहा कि उसने संसद के दोनों सदन के सांसदों के निर्वाचक मंडल का गठन शुरू कर दिया है। निर्वाचित और मनोनीत दोनों सदस्य उपराष्ट्रपति चुनाव में मतदान करने के पात्र हैं। आयोग ने कहा कि यह निर्वाचन अधिकारी और सहायक निर्वाचन अधिकारियों के नामों को भी अंतिम रूप दे रहा है। इसने कहा, तैयारियां पूरी होने के बाद, जल्द से जल्द उपराष्ट्रपति चुनाव कार्यक्रम की घोषणा की जाएगी। जगदीप धनखड़ ने सोमवार को एक आश्चर्यजनक कदम के तहत स्वास्थ्य कारणों का हवाला देते हुए उपराष्ट्रपति पद से इस्तीफा दे दिया था। उनका कार्यकाल 10 अगस्त, 2027 को समाप्त होना था। केंद्रीय गृह मंत्रालय ने मंगलवार को उपराष्ट्रपति पद से धनखड़ के इस्तीफे की औपचारिक अधिसूचना जारी कर दी थी। संविधान के अनुच्छेद 68 के खंड 2 के अनुसार, उपराष्ट्रपति के निधन, त्यागपत्र या पद से हटाए जाने के बाद यथाशीघ्र चुनाव कराना होता है।

द्विपक्षीय रक्षा सहयोग को और मजबूत बनाएंगे भारत तथा इजरायल

दक्षिण भारत राष्ट्रमत
dakshinbharat.com



नई दिल्ली/भाषा। भारत और इजरायल ने द्विपक्षीय रक्षा सहयोग को और अधिक मजबूत बनाने के लिए एक संस्थागत ढांचा विकसित करने की दिशा में काम करने पर सहमति व्यक्त की है। रक्षा सचिव राजेश कुमार सिंह ने बुधवार को यहां इजरायल रक्षा मंत्रालय के धनखड़ के इस्तीफे की औपचारिक अधिसूचना जारी कर दी थी। संविधान के अनुच्छेद 68 के खंड 2 के अनुसार, उपराष्ट्रपति के निधन, त्यागपत्र या पद से हटाए जाने के बाद यथाशीघ्र चुनाव कराना होता है।

दीर्घकालिक परिप्रेक्ष्य में द्विपक्षीय रक्षा सहयोग को और मजबूत करने पर सहमति व्यक्त की। उन्होंने रक्षा संबंधों को और गहरा करने के लिए एक संस्थागत ढांचा विकसित करने की दिशा में काम करने पर सहमति व्यक्त की। इजराइली महानिदेशक ने पहलगाय में हुए

आतंकवादी हमले की निंदा की और आतंकवाद के खिलाफ भारत की लड़ाई के लिए पूर्ण समर्थन व्यक्त किया। रक्षा सचिव ने आतंकवाद के प्रति भारत के शून्य सहिष्णुता के दृष्टिकोण को दोहराया और इजरायल में अक्टूबर 2023 को हुए आतंकवादी हमलों की निंदा की और सभी बंधकों की रिहाई का आह्वान किया। दोनों पक्षों ने पिछले वर्ष जुलाई में भारत में आयोजित संयुक्त कार्य समूह की बैठक के बाद रक्षा सहयोग गतिविधियों की प्रगति की भी समीक्षा की।

बिहार के रेलवे बजट में ऐतिहासिक उछाल, 11 वर्षों में 9 गुना बढ़ोतरी : अश्विनी वैष्णव

दक्षिण भारत राष्ट्रमत
dakshinbharat.com

गोरखपुर/भाषा। केंद्रीय रेल, सूचना एवं प्रसारण और इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने आज लोकसभा में बिहार में रेलवे के तहत हो रहे विकास कार्यों की विस्तृत जानकारी साझा करते हुए कहा कि प्रधानमंत्री नरेंद्र मोदी के नेतृत्व में बिहार को रेलवे क्षेत्र में ऐतिहासिक लाभ प्राप्त हुआ है।

उन्होंने बताया कि बिहार में 11 वर्ष पूर्व राज्य के लिए रेलवे बजट मात्र रूपरेखा 1132 करोड़ था, उसे प्रधानमंत्री नरेंद्र मोदी ने

प्रधानमंत्री मोदी के नेतृत्व में बिहार को मिला रेलवे विकास का नया आयाम: अश्विनी वैष्णव

शिवहर-सीतामढ़ी रेल परियोजना को मिली तेज गति, बागमती नदी पर ब्रिज का टेंडर जारी

अमृत भारत ट्रेनों बनीं गरीबों की सुविधा का प्रतीक, बिहार को मिली नई कनेक्टिविटी

बढ़ाकर रूपरेखा 10,000 करोड़ कर दिया है। यह नौ गुना वृद्धि बिहार की आकांक्षाओं और जरूरतों के प्रति केंद्र सरकार की गहन प्रतिबद्धता को दर्शाता है। उन्होंने कहा, आखिरकार, इन परियोजनाओं की शुरुआत भी एनडीए सरकार ने की थी और समापन भी एनडीए सरकार ने किया है। इससे स्पष्ट है कि बिहार की जनता के साथ न्याय केवल एनडीए ही कर सकती है।

शिवहर-सीतामढ़ी रेलवे प्रोजेक्ट को मिली नई गति : लोकसभा में चर्चा के दौरान शिवहरसीतामढ़ी परियोजना पर बोलते हुए वैष्णव ने कहा कि यह एक अत्यंत महत्वपूर्ण प्रोजेक्ट है। बागमती नदी पर बनने वाला पुल, जो देकुली धाम शिवहर को जोड़ेगा, उसके लिए टेंडर प्रक्रिया पूरी कर ली गई है। इस परियोजना के भूमि अधिग्रहण के लिए रूपरेखा 262 करोड़ की राशि पहले ही जमा कर दी गई है और कार्य तेजी से प्रगति पर है। इसके अतिरिक्त, सीतामढ़ीशिवहर नई रेल लाइन परियोजना के लिए रूपरेखा 557 करोड़

स्वीकृत किए गए हैं, और उसका कार्य भी तीव्र गति से चल रहा है।

अमृत भारत ट्रेनों की सौगात : वैष्णव ने यह भी कहा कि बिहार के विभिन्न क्षेत्रों को नई अमृत भारत ट्रेनों से जोड़ा गया है, जो पटना से दिल्ली, दरभंगा से दिल्ली, और दरभंगा से बेंगलूरु जैसे प्रमुख मार्गों पर शुरू की गई हैं। उन्होंने कहा कि अमृत भारत ट्रेनों में प्रधानमंत्री जी की एक दूरदर्शी योजना का हिस्सा हैं, जिनका उद्देश्य यह है कि गरीब से गरीब वर्ग को भी बेहतर और आधुनिक सुविधाओं से युक्त रेल सेवा उपलब्ध कराई जा सके।



एसआईआर को लेकर

बिहार विधानसभा में तेजस्वी और नीतीश के बीच तीखी बहस

दक्षिण भारत राष्ट्रमत
dakshinbharat.com

पटना/भाषा। बिहार विधानसभा में बुधवार को उस समय नाटकीय घटनाक्रम देखने को मिला जब विपक्ष के नेता तेजस्वी यादव के मतदाता सूची के विशेष गहन पुनरीक्षण (एसआईआर) संबंधी बयान के दौरान मुख्यमंत्री नीतीश कुमार के हस्तक्षेप के बाद तीखी बहस शुरू हो गई। सदन की कार्यवाही पूर्वा 11 बजे शुरू हुई लेकिन हंगामा बढ़ने पर विधानसभा अध्यक्ष नंद किशोर यादव ने 30 मिनट बाद ही इसे अपरा दो बजे तक के लिए स्थगित कर दिया। यादव ने असंसदीय भाषा के इस्तेमाल को लेकर कई विपक्षी नेताओं के प्रति नाराजगी जाहिर की और बार-बार अनुरोध के बावजूद शांत नहीं होने पर सत्तापक्ष के सदस्यों के समक्ष भी अपसन्नता जाहिर की। राज्य में निर्वाचन आयोग की कवायद के विरोध में काली टी-शर्ट पहनकर पहुंचे विपक्ष के नेता को विधानसभा अध्यक्ष ने एसआईआर के मुद्दे पर बयान देने की अनुमति दी। इस मुद्दे को लेकर मंगलवार को भी सदन के अंदर और बाहर प्रदर्शन किया गया था। राष्ट्रीय जनता दल (राजद) नेता को बोलने देने से पहले विधानसभा अध्यक्ष ने कहा, “कल कुछ बहुत ही दुर्भाग्यपूर्ण घटनाएं हुईं। सदन के कुछ कर्मचारी भी अध्यक्ष नंद किशोर यादव ने 30 मिनट बाद ही इसे अपरा दो बजे तक के लिए स्थगित कर दिया। यादव ने असंसदीय भाषा के इस्तेमाल को लेकर कई विपक्षी नेताओं के प्रति नाराजगी जाहिर की और बार-बार अनुरोध के

ओडिशा में प्रेमी ने सार्वजनिक की निजी तस्वीरें, छात्र ने किया आत्महत्या का प्रयास

भुवनेश्वर/भाषा। ओडिशा के नबरंगपुर जिले में नर्सिंग की एक छात्रा ने प्रेमी द्वारा कथित तौर पर उसकी निजी तस्वीरें और वीडियो सोशल मीडिया पर अपलोड करने के बाद जहर खाकर आत्महत्या का प्रयास किया। पुलिस ने बुधवार को यह जानकारी दी। नबरंगपुर के पुलिस अधीक्षक (एसपी) मंडकर संदीप संपत ने फोन पर ‘पीटीआई-भाषा’ को बताया कि द्वितीय वर्ष की नर्सिंग की छात्रा का अस्पताल में इलाज किया जा रहा है, जबकि पुलिस ने उसके प्रेमी को हिरासत में ले लिया है। कॉलेज के छात्र और मामले में आरोपी ने कथित तौर पर 17 जुलाई को तस्वीरें और वीडियो अपलोड किए थे, जब उसे जयपुर जिले में छात्रा पर हमला करने के एक मामले में जमानत मिली थी।



भाजपा ने सपा पर मस्जिद में राजनीतिक बैठक करने का आरोप लगाया, अखिलेश का पलटवार

नई दिल्ली/भाषा। संसद के पास स्थित एक मस्जिद के अंदर राजनीतिक बैठक आयोजित करने के भाजपा के आरोप पर समाजवादी पार्टी (सपा) ने बुधवार को कहा कि यह एक सामाजिक मेलजोल था और सत्तारूढ़ दल बिहार में मतदाता सूची संशोधन और पहलगाय हमले में ‘खुफिया विफलता’ जैसे वास्तविक मुद्दों से ध्यान हटाने के लिए लोगों को गुमराह कर रहा है। सपा प्रमुख अखिलेश यादव, पार्टी सांसद मोहिबुल्ला नदवी (जो संसद के पास स्थित मस्जिद के इमाम भी हैं), डिपल यादव, धर्मेन्द्र यादव, जिया उर रहमान बर्क सहित अन्य लोगों की मस्जिद में बैठे हुए एक तस्वीर भारतीय जनता पार्टी (भाजपा) के नेताओं ने साझा की और दावा किया कि यह एक राजनीतिक बैठक थी। भाजपा के आईटी विभाग के प्रमुख अभित मालवीय ने कहा कि अखिलेश यादव ने संसद के पास स्थित मस्जिद में राजनीतिक बैठक की थी।

चिराग पासवान ने बिहार में एसआईआर पर विपक्ष के ‘दोहरे मानदंड’ की आलोचना की



नई दिल्ली/भाषा। लोक जनशक्ति पार्टी (राजदिलाल) के प्रमुख चिराग पासवान ने बिहार में मतदाता सूची विशेष गहन पुनरीक्षण (एसआईआर) के मुद्दे पर विपक्ष पर दोहरा मानदंड अपनाने का आरोप लगाते हुए बुधवार को इसकी आलोचना की और सवाल किया कि वे उस कवायद पर कैसे आपत्ति कर सकते हैं जिसकी उन्होंने पूर्व में मांग की थी। जनता दल (यूनाइटेड) के राज्यसभा सदस्य संजय कुमार झा ने एसआईआर की वकालत करते हुए कहा कि फर्जी मतदान को रोकने के लिए निर्वाचन आयोग की यह कवायद जरूरी है। बाईस साल बाद, निर्वाचन आयोग बिहार में मतदाता सूची से अपात्र लोगों को हटाने और सभी पात्र नागरिकों को सूची में शामिल करने के लिए विशेष गहन पुनरीक्षण में जुटा हुआ है। आयोग के अनुसार, इससे उन मतदाताओं की ‘डुप्लिकेट’ प्रविष्टियों को हटाने में भी मदद मिलेगी, जिनके नाम कई जगहों पर मतदाता सूची में हैं। केंद्रीय खाद्य प्रसंस्करण उद्योग मंत्री पासवान ने ‘पीटीआई वीडियो’ से कहा, “यह मेरी समझ से परे है कि जब कोई समस्या होती है तो आप शिकायत करते हैं और समाधान पर भी सवाल उठाते हैं।”

समाज और श्रम बाजार पर नई प्रौद्योगिकियों के प्रभाव का आकलन करने की जरूरत : भागवत

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रीय स्वयंसेवक संघ (आरएसएस) प्रमुख मोहन भागवत ने बुधवार को समाज और श्रम बाजार पर उभरती प्रौद्योगिकियों के प्रभाव का आकलन करने का आह्वान करते हुए कहा कि यह सुनिश्चित किया जाना चाहिए कि इनका रोजगार के अवसरों पर प्रतिकूल प्रभाव न पड़े। भारतीय मजदूर संघ की स्थापना के 70 वर्ष पूरे होने के अवसर पर आयोजित एक कार्यक्रम को संबोधित करते हुए भागवत



ने असंगठित क्षेत्र पर अधिक ध्यान देने की आवश्यकता पर बल दिया ताकि यह सुनिश्चित किया जा सके कि श्रमिकों को अपने नियोजकों द्वारा किसी भी प्रकार के शोषण का सामना न करना पड़े। इस कार्यक्रम में केंद्रीय श्रम एवं रोजगार मंत्री मनसुख मांडविया तथा विभिन्न मजदूर संगठनों के प्रतिनिधियों ने हिस्सा लिया। भागवत ने कृत्रिम बुद्धिमत्ता (एआई) और इसके उपयोग से जुड़ी चिंताओं का स्पष्ट संदर्भ देते हुए कहा, “प्रौद्योगिकी आ रही है... जब नई प्रौद्योगिकियां आती हैं, तो वे साथ में कई नए प्रश्न भी लेकर आती हैं। बेरोजगारी का क्या होगा? क्या इससे

बेरोजगारी घटेगी या बढ़ेगी?” उन्होंने कहा कि प्रौद्योगिकी मानव स्वभाव को “कुछ हद तक कठोर” बना देती है और “कहीं न कहीं” श्रम के प्रति सम्मान को कम कर देती है। संघ प्रमुख ने कहा, “प्रौद्योगिकी को अस्वीकार नहीं किया जा सकता। नई प्रौद्योगिकी आ रही है, लेकिन इसका उपयोग कैसे किया जाए और यह सुनिश्चित किया जाए कि इसका श्रम क्षेत्र पर प्रभाव न पड़े, इस पर विचार किया जाना चाहिए।” उन्होंने कहा, “नई प्रौद्योगिकियों के इस्तेमाल से समाज में नई समस्याएं पैदा होने के बजाय, खुशहाली आनी चाहिए।



विधानसभा मार्च के दौरान पार्टी समर्थकों के घायल होने के बाद पटना पुलिस पर भड़के प्रशांत किशोर

दक्षिण भारत राष्ट्रमत
dakshinbharat.com

पटना/भाषा। जन सुराज के संस्थापक प्रशांत किशोर की बुधवार को पार्टी के विधानसभा मार्च को रोकने के लिए किए गए हल्के बल प्रयोग में कुछ समर्थकों के घायल होने के बाद पुलिस से झड़प हो गई। पटना सेंट्रल की पुलिस अधीक्षक (एसपी) दीक्षा के अनुसार, समर्थकों को विधानसभा परिसर से कुछ सौ मीटर दूर खितकोहरा गोलचक्र पर रोक लिया गया। उन्होंने ‘पीटीआई-भाषा’ से कहा, यह एक प्रतिबंधित क्षेत्र है, जहां किसी सार्वजनिक सभा या प्रदर्शन की अनुमति नहीं है। इसलिए

जब भीड़ को विधानसभा परिसर की ओर बढ़ते देखा गया तो अवरोधक लगा दिए गए और जब उन्होंने जबरन आगे बढ़ने की कोशिश की तो हल्का बल प्रयोग किया गया। पार्टी कुछ महीने पहले किशोर द्वारा शुरू किए गए हस्ताक्षर अभियान के दौरान एकत्र किए गए एक करोड़ हस्ताक्षरों के साथ मार्च निकाल रही थी। मार्च का उद्देश्य नीतीश कुमार सरकार द्वारा दो साल पहले किए गए जाति सर्वेक्षण के बाद गरीबों को सहायता प्रदान करने में कथित विफलता और भूमि सर्वेक्षण में बड़े पैमाने पर भ्रष्टाचार को रोकने में असमर्थता को उजागर करना था। किशोर ने मार्च स्थल पर ही धरने पर बैठने का फैसला किया, जिससे पटना हवाई अड्डे को विधानसभा परिसर,

सचिवालय, राजभवन और मुख्यमंत्री आवास जैसे वीआईपी क्षेत्रों से जोड़ने वाले गोलचक्र के पास यातायात बुरी तरह प्रभावित हुआ। उन्होंने पत्रकारों से बात करते हुए कहा, दो महीने से हम इन मुद्दों को उठाने के लिए सरकार के प्रतिनिधियों से मिलने का समय मांग रहे हैं। अब जब कोई विकल्प नहीं बचा है और हम सड़कों पर उतर आए हैं। मुझे बताया जा रहा है कि मुख्य सचिव पांच सदस्यों वाले प्रतिनिधिमंडल से मिलने के लिए तैयार हैं। किशोर ने कहा, इसका क्या मतलब होगा? मुख्य सचिव के पास क्या शक्ति है? हमें मुख्यमंत्री से मिलने का समय चाहिए। जब तक हमें मुख्यमंत्री से मिलने का समय नहीं मिल जाता, मैं पीछे हटने वाला नहीं हूँ।



दक्षिण भारत के बेंगलूरु में बनेगा पहला अणुव्रत भवन, चिप्पड़ बने संयोजक

दक्षिण भारत राष्ट्रमत
dakshinbharat.com

बेंगलूरु। शहर के अणुव्रत समिति की नई कार्यकारिणी समिति की पहली बैठक गांधीनगर स्थित तेरापंथ भवन में अध्यक्ष ललित बाबेल की अध्यक्षता में हुई। बैठक में भवन में वायुमार्ग करने आए मुनि डॉ पुलकिंत कुमारजी ने उपस्थित होकर गणाधिपति गुरुदेव तुलसी के आयामों को जन जन तक पहुंचाने के लिए सतत कार्य करने की सलाह दी। उन्होंने कहा कि शहर में अणुव्रत समिति का अपना एक

भवन होना चाहिए, जिसके लिए पूरे समाज को एक होकर प्रयास करना चाहिए। मुनिश्री की प्रेरणा को साकार करने हेतु परामर्शक कन्हैयालाल चिप्पड़ एवं हस्तीमल हिरन ने अणुव्रत भवन बनाने के लिए भरपूर योगदान देने की भावना रखी।

बैठक में सर्वसम्मति से अणुव्रत भवन निर्माण के लिए कन्हैयालाल चिप्पड़ को ही संयोजकीय दायित्व सौंपा गया। बैठक में भावी कार्यों पर भी चर्चा हुई तथा अणुव्रत क्रिएटिविटी कॉन्टेस्ट की जिला स्तरीय प्रतियोगिता की तिथि व स्थान को लेकर भी विचार

विमर्श हुआ। इस मौके पर महासभा के हृदयस्वी संभार के आंचलिक प्रभारी रमेश चोपड़ा का सम्मान किया गया। बैठक में पूर्व अध्यक्ष देवराज रायसोनी, परामर्शक माणकचंद मुथु, कन्हैयालाल चिप्पड़, हस्तीमल हिरण, कोषाध्यक्ष मनोहरलाल मांडोत, संगठन मंत्री कन्हैयालाल सुराणा, सहमंत्री सुरेश चावत, अणुव्रत क्रिएटिविटी प्रतियोगिता की राज्य प्रभारी शांति सकलेचा आदि ने अपने विचार व्यक्त किए। इस मौके पर समिति के अनेक सदस्य उपस्थित थे। बैठक का संचालन मंत्री लाभेश कांसावा ने किया।



अरसीकेरे में शांतिसूरी धाम तीर्थ की 22 फरवरी को होगी मंगलमय प्रतिष्ठा

दक्षिण भारत राष्ट्रमत
dakshinbharat.com

बेंगलूरु। शहर के राजाजीनगर स्थित नाकोड़ा पार्थनाथ जैन मंदिर के खिंचेसरा भवन में चातुर्मासार्थ विराजित आचार्यश्री देवेंद्रसागरसूरीश्वर जी ने सभा में अरसीकेरे स्थित दक्षिण शांतिसूरी धाम तीर्थ की प्रतिष्ठा महोत्सव विधि की घोषणा करते हुए आगामी वर्ष के 22 फरवरी का शुभ मुहूर्त प्रदान किया। इस मौके पर आचार्य

देवेंद्रसागरजी ने कहा कि विजयशांति गुरुदेव ने अपने जीवन में अनेक कठिन व्रत, उपवास और नियमों का पालन कर अनगिनत साधकों को संयम की राह दिखाई। यह प्रतिष्ठा केवल एक आयोजन नहीं है अपितु पुण्य अर्जन का अवसर है।

आने वाले समय में यह तीर्थ विजयशांतिसूरी गुरुदेव की कीर्ति एवं जिनशासन की स्थायी प्रभावना का प्रेरणास्रोत बनेगा। दक्षिण नाकोड़ा तीर्थ के अध्यक्ष अशोककुमार सुराणा ने आचार्यश्री

के प्रति कृतज्ञता ज्ञापित की। विजयशांतिसूरी ट्रस्ट के चेयरमैन ताराचंद राठौड़ ने अंतर्राष्ट्रीय विधिकारक मनोजकुमार रण के मार्गदर्शन में होने वाले इस प्रतिष्ठा महोत्सव में सभी श्रद्धालुओं को शामिल होने का न्यौता दिया। अध्यक्ष सुरेशकुमार देवीध्या व महासचिव विजयकुमार सुराणा ने बताया कि प्रतिष्ठा निमित्त चढ़ाये आगामी 10 अगस्त को आयोजित किए गए हैं। इस मौके पर बड़ी संख्या में श्रद्धालु व राजाजीनगर संघ के पदाधिकारी उपस्थित थे।

बिहार में आपराधिक घटनाओं में हालिया वृद्धि के पीछे विपक्ष की साजिश : गिरिराज सिंह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय मंत्री गिरिराज सिंह ने बिहार में आपराधिक घटनाओं में हालिया वृद्धि के पीछे ‘विपक्ष की साजिश’ का आरोप लगाते हुए कहा कि राष्ट्रीय जनतांत्रिक गठबंधन (राजग) ने सभी भी अपराधियों को संरक्षण नहीं दिया और राज्य में अपराधियों को पकड़ने के लिए नीतीश कुमार सरकार ने त्वरित कार्रवाई की है। उन्होंने ‘पीटीआई वीडियो’ के साथ एक साक्षात्कार में राज्य में मतदाता सूची के विशेष गहन पुनरीक्षण

(एसआईआर) का विपक्षी दलों द्वारा विरोध किए जाने की आलोचना की तथा उन पर इस कवायद के खिलाफ बिहार विधानसभा और संसद में ‘गुंडागर्दी’ करने का आरोप लगाया। सिंह ने कहा कि एसआईआर की कवायद के जरिये मतदाता सूची से ‘फर्जी मतदाताओं’ और ‘चुसपैटियों’ के नाम हटाए जा रहे हैं। उन्होंने कहा कि जहां तक बिहार में अपराध से जुड़े आरोपों का सवाल है, पिछले तीन-चार महीनों में इसमें तेजी आई है। सिंह ने कहा, ‘मेरा आरोप है कि इसमें विपक्ष की भी साजिश है क्योंकि जो लोग पकड़े जा रहे हैं, वे या तो किसी




शासन के दौरान हुआ।” उन्होंने आरोप लगाया, “लालू प्रसाद के शासनकाल में अपराधियों से सौदेबाजी मुख्यमंत्री आवास में होती थी।” सिंह ने कहा, “एनडीए (राजग) ने सभी भी अपराधियों को संरक्षण नहीं दिया। अपराधियों को पकड़ने के लिए त्वरित कार्रवाई की जाती है।” बिहार में एसआईआर की कवायद के संबंध में विपक्षी दलों के आरोपों पर सिंह ने कहा कि उन्हें इस बात से पीड़ा हो रही है कि मतदाता सूची से ‘फर्जी’ मतदाताओं और चुसपैटियों के नाम हटाए जा रहे हैं। उन्होंने मीडिया में आई खबरों का हवाला देते हुए कहा, “जिन लोगों की मृत्यु हो

चुकी है, उनके नाम हटाए जा रहे हैं। जो लोग बाहर चले गए हैं, उनके नाम भी हटाए जा रहे हैं। अगर कोई विदेशी, रोहिंया, बांग्लादेशी या चुसपैटिया हैं, तो ऐसे लोगों के नाम हटाए जा रहे हैं।” सिंह ने कहा कि चुनाव में केवल भारतीय नागरिक ही मतदान करेंगे। उन्होंने एसआईआर की कवायद पर हंगामा खड़ा करने के लिए विपक्षी दलों की आलोचना की। उन्होंने कहा, हाल ही में बिहार विधानसभा में (विपक्ष की) अराजकता और गुंडागर्दी देखने को मिली। विपक्षी दल संसद भवन परिसर में भी प्रदर्शन कर रहे हैं और संवैधानिक व्यवस्था पर आरोप लगा रहे हैं।



बेंगलूरु के दीर्घायु इंस्टीट्यूशन ऑफ योग संस्थान द्वारा गंगांडनहली स्थित कनक भवन में राज्य स्तरीय योग स्पर्धा का आयोजन किया गया, जिसमें 600 से भी ज्यादा विद्यार्थियों ने हिस्सा लिया। मुख्य अतिथि महेंद्र मुणोत ने विजेता प्रतिभागियों को पुरस्कृत किया।



समुद्रतटों, पहाड़ियों, नदियों वाला हरा-भरा सुंदर मनभावन देश है वियतनाम

आधुनिक गगनचुंबी इमारतों वाले हो ची मिन्ह शहर सहित अनेक ऐतिहासिक व सांस्कृतिक महत्व वाले पर्यटन स्थल मौजूद

श्रीकांत पाराशर
dakshinbharat.com

बैंगलूरु। दक्षिण पूर्व एशिया के हिंदीचीन प्रायद्वीप के पूर्व भाग में स्थित है वियतनाम। इसकी सीमाओं पर चीन, लाओस, कंबोडिया तथा दक्षिण चीन सागर देश हैं। यहाँ बौद्ध धर्म का बोलबाला है जो यहाँ का प्रमुख धर्म है। वियतनाम की राजधानी हनोई शहर है लेकिन सबसे बड़ा शहर हो ची मिन्ह है। यह हमारा मित्र देश माना जाता है। भारत और वियतनाम के बीच सांस्कृतिक व आर्थिक संबंध सदियों पुराने हैं। यहाँ की मुद्रा का नाम डॉंग है जो भारतीय मुद्रा रुपये की तुलना में काफी सस्ती है। भारत के एक रुपये के बंदले लगभग 322 वियतनामी डॉंग मिलते हैं, जिन्हें वीएनडी कहा जाता है।

वियतनाम का इतिहास

वैसे तो वियतनाम का इतिहास 2700 वर्षों से अधिक कालखंड का है लेकिन उतना पीछे न जाएं तो भी यह देश 19 वीं सदी में फ्रांस का उपनिवेश बना और 20 वीं सदी के मध्य तक फ्रांसीसियों को इन्होंने खदेड़ कर देश से बाहर कर दिया। देश दो हिस्सों में बंट गया लेकिन आगे चलकर इसने सबसे ताकतवर देश अमेरिका के भी छक्के छुड़ा दिए। वर्ष 1986 में एकीकरण का मार्ग प्रशस्त हुआ और यहाँ आर्थिक व राजनीतिक सुधार आए। गत एक दशक में तो देश का आर्थिक विकास दुनिया में सबसे ज्यादा तेजी से अग्रसर होता दर्ज किया गया।

समुद्रतटों, नदियों वाला हरा-भरा देश

यहाँ की नदियाँ, पहाड़ियाँ, समुद्रतट, ग्रामीण व आधुनिक जीवन शैली आदि पर्यटकों को बहुत आकर्षित करते हैं। वियतनाम की राजधानी हनोई है लेकिन सबसे बड़ा और सुंदर शहर हो ची मिन्ह है। इसका नाम पहले सैगोन (या साइगोन) था, जिसे बदलकर यहाँ के स्वतंत्रता सेनानी, साम्राज्यवादी नेता हो ची मिन्ह के नाम से रख दिया गया। हो ची मिन्ह में ऊँची ऊँची इमारतें, चौड़ी सड़कें हैं। साफ़-सुथरा, सुंदर व आधुनिकता का प्रतीक शहर है। इमारतें आधुनिक वास्तुकला का नमूना हैं।

शहरी व ग्रामीण जीवनशैली

पूरे वियतनाम में वियतनामी भाषा चलती है। इसमें अधिकांश शब्द चीनी भाषा के हैं। केवल बड़े सितारा होटलों व रेस्टोरेंट्स में अंग्रेजी समझने वाले लोग हैं, बाकी टूटीफूटी अंग्रेजी व इशारों की भाषा से पर्यटकों का काम चल जाता है। मोटर साइकिल व स्कूटर का चलन ज्यादा है, चारपट्टियां वाहन अपेक्षाकृत कम हैं। बेरोजगारी की दर विश्व में सबसे कम है। वियतनाम दुनिया का दूसरा सबसे बड़ा उत्पादक देश है। शराब व सिगरेट का प्रचलन खूब है। यहाँ के लोग स्वास्थ्य के प्रति अधिक जागरूक हैं। यहाँ मोटापे का प्रतिशत 2 है। सौ में से केवल दो लोग ही थोड़ी तौल वाले दिख सकते हैं। यहाँ सामान्यतया समुद्री भोजन पसंद किया जाता है। नूडल्स, सूप, सब्जियाँ, सलाद पर जोर रहता है। यहाँ क्वालिटी चावल का उत्पादन होता है और उसी का उपभोग भी खूब होता है। यह देश काजू का सबसे बड़ा निर्यातक और चावल निर्यात में दूसरा स्थान रखता है। काफी में भी ब्राजील के बाद दुनिया का सबसे बड़ा निर्यातक है।

यहाँ के बड़े शहरों की नाइक्लाइफ पर्यटकों को आकर्षित करती है तो दूर वराज के द्वीपों में रहने वाले

ग्रामीणों के रहने-सहने, उनका जीवनयापन भी पर्यटकों की दिलचस्पी का हिस्सा है। यहाँ देखने के लिए बहुत कुछ है।

पर्यटकों के लिए दर्शनीय स्थल

हो ची मिन्ह से लगभग 100 किमी दूर वुंग ताऊ समुद्रतटीय कस्बा है, जहाँ का नैसर्गिक प्राकृतिक सौंदर्य सहज ही आकर्षित करता है। एक तरफ हरी-भरी पहाड़ियाँ, तो दूसरी ओर समुद्र का लंबा तटा यहाँ अनेक धार्मिक स्थल भी हैं। वुंग ताऊ में पहाड़ी पर स्थित ईसा मसीह की 32 मीटर ऊँची प्रतिमा भी आकर्षण का केंद्र है। इसके अलावा व्हाइट विला है जिसे व्हाइट पैलेस भी कहते हैं। यह फ्रांसीसी गवर्नर्स का निवास होता था।

हो ची मिन्ह सिटी में सांस्कृतिक महत्व का ओपेरा हाउस है जहाँ विभिन्न संगंभीय कार्यक्रम होते हैं। यहाँ होने वाला एओ शो बहुत लोकप्रिय है जो दिन में केवल एक बार होता है। हो ची मिन्ह में इंडिपेंडेंस हाउस की भव्य इमारत तथा वार मेमोरियल आदि दर्शनीय स्थल हैं। यहाँ फ्रांस और अमेरिका के साथ वियतनामी युद्ध के दौरान वियतनामियों द्वारा कैसे रणनीति बनाई जाती थी और कैसे उस पर अमल किया जाता था, उसकी कथा कहते दृश्य व हथियार दर्शित हैं।

शहर से लगभग 70 किमी दूर कु ची टनल्स की तो बात ही छोड़ दीजिए। वियतनामी युद्ध प्रणाली व सैनिकों के साहस की जीवंत कथा सुनाती इन गुफाओं को देखने से रोंगटे खड़े हुए बिना नहीं रह सकते। इनके अलावा मेकॉंग डेल्टा क्षेत्र में पानी पर तैरते गाँवों की जीवनशैली से बहुत कुछ सीखने व समझने को मिलता है।

■ इन दर्शनीय स्थलों पर विस्तारपूर्वक अन्य लेखों में विवरण दिया जा सकेगा।

वियतनाम जाएं तो कैसे जाएं?

आजकल एशियाई देशों के पर्यटक विशेष रूप से दक्षिण पूर्व एशियन देश वियतनाम जाने को उत्सुक रहते हैं। वर्ष दर वर्ष यहाँ पर्यटकों की संख्या बढ़ रही है। गत वर्ष की बात करें तो 50 लाख भारतीय पर्यटकों ने वियतनाम की सैर की। दक्षिण भारत के शहरों से भी वियतनाम जाने वाले पर्यटकों की संख्या में अभूतपूर्व वृद्धि हुई है, जिसमें बैंगलूरु और हैदराबाद से वियतनाम के हो ची मिन्ह शहर तक सीधी विमान सेवा का उपलब्ध होना है। पर्यटकों को अच्छी विमानन सेवा उपलब्ध हो तो किसी भी देश का चयन करने में आसानी होती है और इसी दिशा में वियतनाम मूल की वियतजेट एयरलाइंस आजकल पर्यटकों की पसंदीदा एयरलाइन बनी हुई है।



वियतजेट है बेहद अनुकूल विकल्प

बैंगलूरु व हैदराबाद से हो ची मिन्ह शहर (जिसे वियतनाम की आर्थिक राजधानी कहा जाता है) के लिए वियतजेट की सीधी विमान सेवा उपलब्ध है। यह वियतनाम की सबसे बड़ी निजी एयरलाइन कंपनी है जो बहुत ही रियायती मूल्य पर बेहतरीन सुविधाएं उपलब्ध कराती है। इसका मुख्यालय वियतनाम की राजधानी हनोई शहर में है। बैंगलूरु से हो ची मिन्ह शहर के लिए

वियतजेट की सप्ताह में चार बार सोम, बुध, शुक्र व रविवार को सीधी उड़ानें हैं जो लगभग 5 घंटे के आरामदायक सफर के साथ वियतनाम पहुंचा देती हैं। इसी प्रकार वापसी की सुविधाएं उपलब्ध हैं। हो ची मिन्ह वहां का सबसे बड़ा शहर है जिसकी तुलना आर्थिक दृष्टिकोण से मुंबई से कर सकते हैं। हो ची मिन्ह को केंद्र बिंदु बना कर बहुत सारे सांस्कृतिक, ऐतिहासिक व मनोरंजन महत्व के पर्यटन स्थलों का भ्रमण किया जा सकता है।

वियतजेट एयरलाइंस बैंगलूरु से हो ची मिन्ह शहर तक जाने और वापस लौटने का इकोनॉमी किराया महज लगभग 20 हजार रुपये तक लेती है। वर्तमान में कई तरह की रियायतें देने वाली यह कंपनी बिजनेस क्लास तथा स्काई बॉस जैसी सुविधाएं भी रियायती दरों पर उपलब्ध करा रही है। स्काई बॉस श्रेणी के यात्रियों को कई प्रीमियम सुविधाएं मिलती हैं। वियतनाम जाने के लिए पर्यटक वीजा लेना कोई मुश्किल भरा काम नहीं है। आसानी से आनलाइन आवेदन कर वीजा प्राप्त कर सकते हैं।

वियतजेट एयरलाइंस का दावा है कि यह दुनिया की एकमात्र सुरक्षा और उत्पाद रेटिंग वेबसाइट पर वर्ष 2018 व 2019 में 7 स्टार रेटिंग प्राप्त कर चुकी है। वियतजेट ने वर्ष 2025 के लिए विश्व की अल्ट्रा लो-कोस्ट कैरियर का खिताब भी जीता है। उनके कर्मचारी अपने ग्राहकों के प्रति बेहद विनम्र, सहयोगी एवं सेवाभावी हैं।



‘दि इनर स्टोरी’ ट्रेड फेयर के नए उत्पाद व बाजार की तलाश में उमड़े व्यापारी

कर्नाटक इनरवियर एसोसिएशन के ट्रेड फेयर का आखिरी दिन आज

दक्षिण भारत राष्ट्रमत
dakshinbharat.com

बैंगलूरु। स्थानीय कर्नाटक इनरवियर एसोसिएशन (किया) की वार्षिक प्रदर्शनी ‘दि इनर स्टोरी’ ट्रेड शो का चौथा संस्करण मंगलवार को पैलेस ग्राउंड स्थित गायत्री विहार सागर में प्रारंभ हुआ, दोनों दिन ट्रेड शो में संभावित ग्राहकों का अच्छा रैस्पांस देखा गया। टेसुटी इंस्टीट्यूट द्वारा मुख्य रूप से प्रायोजित इस तीन दिवसीय प्रदर्शनी के पहले दिन मुख्य अतिथि के रूप में उपस्थित कर्नाटक सरकार के कपड़ा मंत्री शिवानंद पाटिल, हुब्ली के सामाजिक कार्यकर्ता महेन्द्र सिंधी, टाइल प्रायोजक टेसुटी इंस्टीट्यूट के संस्थापक रमेश कोठारी, किया के अध्यक्ष दिलीप कुमार जैन, उपाध्यक्ष अश्विन सेमलानी, महावीरचन्द मेहता, मंत्री रविन्द्र बम्बोली, कोषाध्यक्ष प्रकाश जैन, सहमंत्री शंकी एम. जैन, जितेंद्रकुमार, सहकोषाध्यक्ष विनोद चौहान, पूर्व अध्यक्ष रमेशचन्द्र जैन आदि ने दीप प्रज्वलन कर व

ट्रेड फेयर में स्टॉल लगाने वाले प्रतिष्ठान दो दिनों की प्रतिक्रिया से खुश नजर आ रहे थे। दूसरे दिन लोगों की आवाजाही में काफी वृद्धि दर्ज की गई और लगभग 3 हजार से अधिक संभावित ग्राहकों ने प्रदर्शनी का दौरा किया।

फीता काटकर प्रदर्शनी का शुभारंभ किया।

अध्यक्ष दिलीप कुमार जैन ने सभी का स्वागत किया तो उपाध्यक्ष अश्विन सेमलानी ने ट्रेड शो की जानकारी देते हुए कहा कि गत तीन ट्रेड फेयरों की तुलना में इस चौथे ट्रेड फेयर को काफी अच्छी प्रतिक्रिया मिल रही है। मुख्य अतिथि के रूप में उपस्थित राज्य के टेक्सटाइल मंत्री शिवानंद पाटिल ने ट्रेड फेयर आयोजन कमेटी को शुभकामनाएं देते हुए कहा कि वह दिन दूर नहीं जब भारत का इनरवियर बाजार कर्नाटक इनरवियर एसोसिएशन से प्रेरणा लेकर इस तरह का राष्ट्रीय ट्रेड शो आयोजित करेगा। मंत्री ने कहा कि कर्नाटक सरकार ‘किया’ को कर्नाटक और बैंगलूरु में इनरवियर उद्योग को बढ़ावा देने के लिए हर संभव मदद देने को तैयार है। उन्होंने कहा कि अगर कोई व्यापारी राज्य में कहीं भी कोई उद्योग स्थापित करना चाहता

है तो सरकार उसे हर संभव सहयोग करेगी। मंत्री ने कहा कि ‘किया’ की ओर से आने वाले व्यापारिक सुझावों पर मंत्रालय गंभीरता से विचार कर उन्हें धरातल पर उतारने के लिए पूरी मदद करेगा। उन्होंने कहा कि कर्नाटक सरकार गारमेंट्स उद्योग सहित विभिन्न उद्योगों को हर तरीके का प्रोत्साहन दे रही है। महेन्द्र सिंधी ने कहा कि ‘किया’ के इस ट्रेड शो में मिनी भारत के दर्शन हो रहे हैं। प्रदर्शनी में लगे लगभग 60 स्टॉल पूरे भारत का प्रतिनिधित्व कर रहे हैं।

उद्घाटन के मौके पर अतिथियों ने हर एक स्टॉल का दौरा कर इनरवियर बाजार के बारे में जानकारी प्राप्त की तथा व्यापारियों का उत्साहवर्धन किया। कार्यक्रम के मध्य सभी अतिथियों व सहयोगियों का सम्मान किया गया। सचिव रविन्द्र बम्बोली ने बताया कि इस ट्रेड शो में देश के जाने माने

अधिकतर ब्रांड अपने उत्पादों का प्रदर्शन कर रहे हैं। उन्होंने बताया कि बाहर से आने वाले व्यापारियों के रहने, खाने की व्यवस्था भी कार्यक्रम स्थल पर ही की गई है। इस मौके पर प्रदर्शनी समन्वयक महेन्द्र जैन, प्रदर्शनी कमेटी के राजेश चौपड़ा, मनीष ए. जैन, माधुराम खादव, पंजीकरण कार्य में जुटे महिपाल टी. जैन, सदस्यता चेयरमैन गौरव शर्मा, मूल सिंह राजपुरोहित समेत अन्य सदस्यों ने विभिन्न जिम्मेदारियों का निर्वहन किया।

प्रदर्शनी के दूसरे दिन ‘किया’ के पदाधिकारियों ने ट्रेड फेयर में उपस्थित ‘खागा’ के सदस्यों सहित अन्य संस्थाओं के प्रतिनिधियों का सम्मान किया। ट्रेड फेयर में स्टॉल लगाने वाले प्रतिष्ठान दो दिनों की प्रतिक्रिया से खुश नजर आ रहे थे। दूसरे दिन लोगों की आवाजाही में काफी वृद्धि दर्ज की गई और लगभग 3 हजार से अधिक संभावित ग्राहकों ने प्रदर्शनी का दौरा किया। आयोजकों को प्रदर्शनी के आखिरी दिन गुरुवार को भी अच्छे रैस्पांस की संभावना है।



केएमवाईएफ के कृत्रिम पांव शिविर से 450 रोगी हुए लाभान्वित

दक्षिण भारत राष्ट्रमत
dakshinbharat.com

बैंगलूरु। मानव सेवा कार्य में अग्रणी कर्नाटक मारवाड़ी यूथ फेडरेशन द्वारा रविवार को केएमवाईएफ कृत्रिम पैर योजना के तहत 450 से अधिक जरूरतमंदों को कृत्रिम पैर लगाए गए। इस अवसर पर कर्नाटक सरकार के स्वास्थ्य एवं जनकल्याण मंत्री दिनेश गुंडराव मुख्य अतिथि के रूप में उपस्थित थे। कार्यक्रम को आयोजित करने में मुख्य अतिथि के रूप में प्रमुख डॉ. निर्मलानंदनाथ स्वामीजी का

साम्रिध्य भी प्राप्त हुआ। इस अवसर पर संस्था की ओर से प्रायोजक बी. देवराज व उपस्थित अन्य सदस्यों ने धन्यवाद दिया। ज्ञातव्य है कि कर्नाटक मारवाड़ी यूथ फेडरेशन द्वारा कृत्रिम पांव योजना, मोबाइल डेंटल वैन योजना, डायलिसिस योजना एवं शिक्षा योजना नियमित रूप से संचालित है।

समय-समय पर राज्य के विविध भागों में रोगियों की सुविधा के लिए शिविरों का आयोजन भी संस्था करती रहती है। इस अवसर पर स्वास्थ्य मंत्री दिनेश गुंडराव ने कहा कि संस्था द्वारा यह सभी योजनाएं

मानव कल्याण हेतु जन साधारण के लिए निःशुल्क चलाई जा रही हैं, जो मानव सेवा का एक जीवंत उदाहरण है। मानवसेवा के क्षेत्रों में केएमवाईएफ का अद्वितीय योगदान है। इस अवसर पर प्रायोजक सीए. डी. देवराज, केएमवाईएफ के कृत्रिम पैर योजना के चेयरमैन एफ.आर. सिंघवी, रवीन्द्र भंडारी, राहुल मेहता एवं आदेश पिराल उपस्थित थे। कार्यक्रम में अनिल सिंधी के पौत्र भी उपस्थित थे जिन्होंने कृत्रिम अंग प्रक्रिया के बारे में जानकारी प्राप्त कर आगे होने वाले शिविर को प्रायोजित करने की घोषणा की।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com